

YOGI ASTROLOGY

PROBLEM : JOB | HEALTH
BUSINESS | EDUCATION
IMMIGRATION | CAREER | COURT

NEW BORN BABY KUNDLI
MARRIAGE MATCH KUNDLI
LAGNA MUHURAT / VEDIC MUHURAT
LIFE PREDICTION
VASTU CONSULTATION
MULTI LANGUAGE
COMPUTERIZED KUNDLI

YOGESH GANDHI
M.Sc. B.Ed.
yogastro@yahoo.com
www.yogastrology.com
1 647 286 3734
77 Mission Ridge TR, Brampton ON Canada

અબ તો એક હી આગ "જન ફરિયાદ"

R.N.I. No. Guj.Guj/1999/00057
Po. Reg. No. GAMC/1185

now on Internet www.janfariyadnews.com

જન ફરિયાદ

સાપ્તાહિક

તંત્રી: પ્રદિપ રાવલ

સહતંત્રી : મીનાક્ષી રાવલ

R.N.I. No. Guj.Guj/1999/00057
Po. Reg. No. G-GNR-286
S.S.P.O.'S Gandhinagar
Valid Up to : 31 Dec., 2014
Rs.2-00, Annual : Rs.100-00

Gandhinagar Office : Block No. 677/2,
"GH" Type, Sector-8, Gandhinagar

વર્ષ - 30 અંક - 17 તા. 26-04-2026 રવિવાર પાના - 2 કિંમત રૂ. 2/- વાર્ષિક લવાજમ : 100 રૂ. મુખ્ય કાર્યાલય : બ્લોક નં. 677/2, 'દ' ઘાટી, સેક્ટર-8, ગાંધીનગર (મો.) 98246 53073 (બિ.) 23238022 Email : prdpraval@yahoo.co.uk

અમેરિકાના ઈતિહાસમાં દવા કિંમતમાં સૌથી મોટો ઘટાડો: ટ્રમ્પ

વોશિંગ્ટન, તા. ૨૫
યુએસ પ્રમુખ ડોનાલ્ડ ટ્રમ્પે
વિશ્વની અગ્રણી ફાર્મા કંપનીઓ સાથે
કરાર કર્યા છે અને તેના કારણે
અમેરિકાના ઈતિહાસમાં દવાની
કિંમતમાં સૌથી વધુ કાપ મૂકવાની
અને વિશ્વમાં સૌથી વધુ સસ્તી દવા
યુએસમાં મળવાનો દાવો કર્યો છે. ટ્રમ્પે
જણાવ્યું હતું કે, અગ્રણી ફાર્મા
કંપનીઓ પૈકીની એક રીજેનેરોને
'મોસ્ટ ફેવરેડ નેશન પ્રાઈઝ' સાથે
યુએસને દવાઓ આપવા સંમતિ
બતાવી છે. અગાઉ કોઈએ ક્યારેય
નહીં જોયું હોય તેવા સ્તરે દવાની

કિંમતો પહોંચી જશે. વિશ્વના બ્રાન્ડેડ
દવા બજારમાં ૮૦ ટકા હિસ્સો
ધરાવતી ૧૭ મોટી કંપનીઓએ
અમેરિકાના દર્દીઓને વિશ્વમાં સૌથી
વધી નીચા ભાવે દવા આપવા સંમતિ
દર્શાવી છે. ટ્રમ્પે દલીલ કરી હતી કે,
અમેરિકાએ વર્ષો સુધી દવાની ઊંચી
કિંમતો ચૂકવી છે. દાયાકાંચો સુધી
અમેરિકાને ઊંચા ભાવે દવા
પરીદવાની ફરજ પડી હતી. હવે આ
સ્થિતિ બદલાશે તેવી પુષ્ટિ આપતાં
હેલ્થ સેક્ટરની રોબર્ટ એફ કેનેડી
જુનિયરે કહ્યું હતું કે, વિશ્વની ૪.૨ ટકા
વસતી અમેરિકામાં છે, પરંતુ

ફાર્માસ્યુટિકલ બિઝનેસને ૭૫ ટકા
નફો અમેરિકામાં મળે છે. દવા નીતિ
સંદર્ભે ટ્રમ્પની પ્રશંસા કરતા સેન્ટર ફોર
મેડિકેર એન્ડ મેડિકેઈડ સર્વિસીસના
એડમિનિસ્ટ્રેટરે કહ્યું હતું કે,
પોલિસીમાં એફોર્સિબિલિટીને કેન્દ્ર
સ્થાને રખાઈ છે. મોંઘી દવાઓના
કારણે ત્રણમાંથી એક અમેરિકનના
ખિસ્સા ખાલી થઈ જાય છે. આ
કરારથી કોલેસ્ટ્રોલની મહિનાની દવા
૫૩૭ ડોલરના બદલે માત્ર ૨૨૫
ડોલરમાં મળશે. વેઈટ લોસની દવાની
કિંમત ૧,૩૫૦ ડોલરથી ઘટીને ૧૮૯
ડોલર થઈ જશે. અમેરિકાને સૌથી વધુ



સસ્તા દરે દવા આપવાના કરાર
બાબતે રીજેનેરોના સીઈઓ
લીઓનાર્ડ શ્લેઈફરે સ્પષ્ટતા કરી હતી

ભારત સાથે સોદો કરવો ઘણું પડકારજનક
વેપાર કરાર અંગે ભારત-અમેરિકાની
મંત્રણા હકારાત્મક: વાણિજ્ય મંત્રાલય
૨૦-૨૨ એપ્રિલ દરમિયાન યોજાયેલી આ બેઠકમાં ભારત સરકારના
આશરે ડઝનેક પ્રતિનિધિઓએ ભાગ લીધો હતો

નવી દિલ્હી, તા. ૨૫
ભારત અને અમેરિકા વચ્ચે
વોશિંગ્ટનમાં યોજાયેલી દ્વિપક્ષીય
વેપાર અંગેની મંત્રણા હકારાત્મક
દિશામાં આગળ વધી રહી છે.
દ્વિપક્ષીય વેપાર કરારના પ્રથમ
તબક્કાની વિગતોને અંતિમ સ્વરૂપ
આપવા માટે બંને દેશોએ આગામી
સમયમાં વધુ બેઠકો યોજવા અંગે પણ
સહમતી દાખવી હતી. ૨૦-૨૨



એપ્રિલ દરમિયાન યોજાયેલી આ
બેઠકમાં ભારત સરકારના આશરે
ડઝનેક પ્રતિનિધિઓએ ભાગ લીધો
હતો.
મંત્રણા દરમિયાન બંને
દેશોને એકબીજાના બજારમાં
પ્રવેશના મુદ્દા ઉપરાંત ટેરિફ
સિવાયના પગલાં, વેપારમાં નડતાં
ટેકનિકલ અવરોધો, કસ્ટમ અને
વેપારની સુવિધા, રોકાણને
પ્રોત્સાહન, આર્થિક સુરક્ષા તથા

મહિલા આર.જી. કર રેપ અને મર્ડર કેસની પીડિતાની માતા છે PM મોદી સ્ટેજ પર આવ્યા અને મહિલા ધ્રુસકે-ધ્રુસકે રડવા લાગી!

પશ્ચિમ બંગાળ વિધાનસભા ચૂંટણીમાં વડાપ્રધાન મોદીની
પાનીહાટીની જનસભામાં ખૂબ જ ભાવુક દ્રશ્યો સર્જ્યા



કોલકાતા, તા. ૨૫
પશ્ચિમ બંગાળ વિધાનસભા
ચૂંટણીમાં વડાપ્રધાન નરેન્દ્ર મોદીની
પાનીહાટીની જનસભામાં ખૂબ જ
ભાવુક દ્રશ્યો સર્જ્યા હતા. અહીંની
રેલીમાં મંચ પર વડાપ્રધાન નરેન્દ્ર
મોદીની બાજુની પુરણી પર એક
મહિલા બેઠેલી જોવા મળી હતી. આ
મહિલાનો ચહેરો જોઈને જ લાગતું હતું
કે તે ખૂબ જ લાચાર અને દુઃખી હશે.
મહિલાને જોઈને એવું લાગતું હતું કે
જાણે તેના પર દુઃખનો મોટો પહાડ
તૂટી પડ્યો હોય.

વડાપ્રધાન નરેન્દ્ર મોદી જ્યારે
મંચ પર આવ્યા, ત્યારે તેઓ સૌથી
પહેલા તે મહિલા પાસે ગયા. આ
દરમિયાન પણ મહિલાના
હાવભાવમાં કોઈ ફેરફાર દેખાયો
નહીં. પાનીહાટી અને બંગાળના લોકો
માટે આ મહિલા અગ્રણી નથી, પરંતુ
દેશ-વિદેશના લોકો આ મહિલાને
વિશે જાણવા માટે ગૂંચવેલ પર સર્ચ કરી
રહ્યા છે. ખરેખર, આ મહિલા
પાનીહાટી વિધાનસભા સીટ પરથી
ભાજપ ઉમેદવાર છે. તેમનો ચહેરો
જોઈને જો તમારા મનમાં પણ એ
વિચાર આવ્યો હોય કે તેઓ ખૂબ જ
લાચાર અને પરેશાન છે, તો તમે સાચું
અનુમાન લગાવ્યું છે. વાસ્તવમાં, આ
મહિલા પર જે દુઃખનો પહાડ તૂટી
પડ્યો છે, તે દુઃખ આ મહિલા આખી
જિંદગી નહીં ભૂલી શકે.

ફેરવ્યો. ત્યારબાદ તેઓ (મહિલા)
મંચ પર જ ધ્રુસકે-ધ્રુસકે રડવા લાગ્યા.
વડાપ્રધાન મોદી સતત હાથ જોડતા
રહ્યા, પરંતુ મહિલાના આંસુ ધ્રુસકાવું
નામ જ નહોતો લેતા. આ ભાવુક
પળને લોકો સોશિયલ મીડિયા પર
ખૂબ જ શેર કરી રહ્યા છે અને સાથે
સાથે મમતા બેનર્જીની સરકાર પર
સવાલો ઉઠાવી રહ્યા છે.
ખરેખર, આ મહિલા પશ્ચિમ
બંગાળના ચર્ચિત આર.જી. કર રેપ
અને મર્ડર કેસની પીડિતાની માતા
રતા દેબનાથ છે. પાનીહાટી
વિધાનસભા સીટ પરથી ભાજપે તેમને
ટિકિટ આપી છે. તેમને રાજકારણ
સાથે કોઈ લેવાદેવા નથી, છતાં ભાજપે
તેમને ઉમેદવાર બનાવ્યા છે.

EDની મોટી કાર્યવાહી : રહેજા ડેવલપર્સના ૭ ઠેકાણા પર દરોડા,

નવી દિલ્હી, તા. ૨૫
દિલ્હી-NCRમાં રિયલ એસ્ટેટ
ક્ષેત્રની જાણીતી કંપની રહેજા ડેવલપર્સ
વિરુદ્ધ એન્ફોર્સમેન્ટ ડિરેક્ટોરેટ(ED)
દ્વારા મોટી કાર્યવાહી કરવામાં આવી છે.
૨૫ એપ્રિલના રોજ EDના દિલ્હી ઝોનલ
યુનિટે કંપનીના માલિક નવીન રહેજા, તેના
પુત્ર નયન રહેજા અને અન્ય ડિરેક્ટરો સાથે
સંકળાયેલા સાત સ્થળો પર દરોડા પાડ્યા
હતા. જેમાં નોર્થ ડા, ગ્રેટર નોર્થ ડા, સૈનિક
ફાર્સ અને ન્યુ ફેન્ડ્સ કોલોની જેવા
વિસ્તારોનો સમાવેશ થાય છે. આ દરોડા
અંદાજે ૨૫૦૦ કરોડ રૂપિયાની
છેતરપિંડી અને મની લોનરિંગના ગંભીર
આરોપોને પગલે પાડવામાં આવ્યા છે.
તપાસ એજન્સીના જણાવ્યા
અનુસાર, રહેજા ડેવલપર્સ તેના રહેજા
રેવંતા(Raheja Revanta) પ્રોજેક્ટ
સહિત અન્ય પ્રોજેક્ટ્સમાં આશરે ૪૫૦૦
ઘર ખરીદનારાઓ પાસેથી ૨૫૦૦ કરોડ

રૂપિયા જેટલી માતબર રકમ ઉધરાવી
હતી.
જોકે, વર્ષો વીતી જવા છતાં અને
પૂરેપૂરું પેમેન્ટ લીધા પછી પણ બિલ્ડરે
ગ્રાહકોને ફલેટનો કબજો સોંપ્યો નથી. આ
મામલે સૌપ્રથમ દિલ્હી પોલીસના
ઈકોનોમિક ઓફેન્સ વિંગ(EOW) દ્વારા
ફરિયાદ નોંધાઈ હતી, જેના આધારે હવે
ઈન્ડિયન પ્રિવેન્શન ઓફ મની લોનરિંગ
એક્ટ(PMLA) હેઠળ તપાસ તેજ કરી
છે.
EDને આશંકા છે કે ગ્રાહકો
પાસેથી એકત્રિત કરવામાં આવેલા
નાણાંનો ઉપયોગ પ્રોજેક્ટ પૂરો કરવાને
બદલે અન્ય જગ્યાએ ડાયવર્ટ કરવામાં
આવ્યો છે. હાલમાં ચાલી રહેલી તપાસ
દરમિયાન અધિકારીઓ નાણાકીય
રેકોર્ડ્સ, પ્રોજેક્ટના ડોક્યુમેન્ટ્સ અને
ઈલેક્ટ્રોનિક પુરાવાઓ શોધી રહ્યા છે જેથી
ઈંડના દુરુપયોગનો પતો લગાવી શકાય.

CENTCOMએ આ અંગે જાણકારી આપી શાંતિ મંત્રણા પહેલા અમેરિકાએ ઈરાન પોર્ટ જતું જહાજ પકડ્યું આ જહાજ ઈરાનના એક પોર્ટ તરફ આગળ વધી રહ્યું હતું. અમેરિકાએ કાર્યવાહી કરીને અધવચ્ચે જ રોકી દીધું

તેહરાન, તા. ૨૫
અમેરિકા અને ઈરાન વચ્ચેની
સ્થિતિ રોજરોજ મોટા ગૂંચવાડા
તરફ જઈ રહી જણાય છે. એક બાજુ
જ્યાં ઈસ્લામાબાદમાં વાતચીતની
સંભાવનાઓ વચ્ચે અમેરિકાએ
ફરીથી એકવાર ઈરાનનું જહાજ
રોકીને તણાવ વધાર્યો છે. યુએસ
સેન્ટ્રલ કમાન્ડ (CENTCOM)એ
જાણકારી આપી કે અમેરિકાની નેવીના
ગાઈડડ મિસાઈલ ડિસ્ટ્રીબર USS
રાફેલ (DDG 115)એ ૨૪
એપ્રિલના રોજ એક ઈરાની
ઝંડાવાળા જહાજને ઈન્ટરસેપ્ટ કર્યું.
આ જહાજ ઈરાનના એક પોર્ટ તરફ
આગળ વધી રહ્યું હતું. અમેરિકાએ
કાર્યવાહી કરીને અધવચ્ચે જ રોકી
દીધું.
CENTCOMએ સોશિયલ
મીડિયા પ્લેટફોર્મ એક્સ પર જણાવ્યું
કે આ કાર્યવાહી ઈરાન વિરુદ્ધ જારી
સમુદ્રી પ્રતિબંધોને લાગુ કરવાના
હેઠળ કરાઈ છે. અમેરિકાએ

એપ્રિલની શરૂઆતથી જ ઈરાનના
પોર્ટ્સ વિરુદ્ધ નેવલ બ્લોકેડ લાગુ
કર્યો છે. જેનો હેતુ ઈરાનના વેપાર
અને ઓઈલ નિયાતને મર્યાદિત
કરવાનો છે. આ રણનીતિ હેઠળ
અત્યાર સુધીમાં ડઝન જેટલા
જહાજોને રોકવામાં આવી ચૂક્યા છે
એટલે કે તેમને પાછા ફરવા માટે
મજબૂર કરાયા છે.
આ બ્લોકેડની સૌથી મોટી
અસર હોમ્સ્ટ્રેટ પર જોવા મળી
રહી છે. તે દુનિયાના સૌથી
મહત્વના વેપારી જળમાર્ગોમાંથી
એક છે. જ્યાંથી વૈશ્વિક ઓઈલ અને
ગેસ સપ્લાયનો લગભગ ૨૦ ટકા
જેટલો ભાગ પસાર થાય છે. પરંતુ
વર્તમાન સ્થિતિ જોતા અહીં
જહાજોની અવરજવારમાં ભારે
ઘટાડો નોંધાયો છે. રિપોર્ટ્સ મુજબ
૨૨ અને ૨૩ એપ્રિલ વચ્ચે ફક્ત
સાત જહાજ આ રસ્તેથી પસાર થયા
છે. જેમાંથી છ ઈરાન સંલગ્ન
વેપારમાં સામેલ હતા.

હોમ્સ્ટ્રેટમાં આ પ્રકારની
અડચણોએ વૈશ્વિક ઊર્જા બજાર પર
મોટી અસર પાડી છે. ઓઈલ અને
ગેસનો સપ્લાય ખોરવાઈ જવાથી
વૈશ્વિક બજારમાં ભાવમાં ઉછાળો
જોવા મળ્યો છે. આ જ કારણ છે કે
આ ટકરાવની અસર ફક્ત પ્રાદેશિક
નહીં પરંતુ સમગ્ર દુનિયાની
અર્થવ્યવસ્થા પર જોવા મળી રહી
છે.
સૈન્ય તણાવ વચ્ચે કૂટનીતિક
કોશિશો પણ ચાલુ છે. અમેરિકા
અને ઈરાન વચ્ચે ઈસ્લામાબાદમાં
બીજા તબક્કાની મંત્રણા થવાની છે.
બંને દેશોના પ્રતિનિધિઓ વચ્ચે
આમ તો વાર્તાની કોઈ સંભાવના
નથી. ઈરાની વિદેશ મંત્રાલયે સ્પષ્ટ
કર્યું છે કે તેઓ પરસ્પર કોઈ વાત
નહીં કરે. ઈરાનનું પ્રતિનિધિ મંડળ
આમ તો પાકિસ્તાન પહોંચી ચૂક્યું
છે. વિદેશ મંત્રી પ્રતિનિધિઓ વચ્ચે
અરાધચીના નેતૃત્વમાં એક
પ્રતિનિધિમંડળ ઈસ્લામાબાદમાં છે.

બંને દેશો વચ્ચે યુદ્ધ અંગે બીજા તબક્કાની વાટાઘાટો થશે ટ્રમ્પે વિટફોક, ઈરાને અરાધચીને વાટાઘાટો માટે પાકિસ્તાન રવાના કર્યા પ્રાથમિક વાટાઘાટોમાં સકારાત્મક પરિણામ દેખાશે તો યુએસ ઉપ પ્રમુખ વેન્સ પણ પાકિસ્તાન પહોંચશે

ઈસ્લામાબાદ, તા. ૨૫
યુએસ-ઈરાન વચ્ચે તણાવચૂકત
યુદ્ધ વિરામની વચ્ચે ઈરાનના વિદેશ
મંત્રી અરાધચી પોતાના પ્રતિનિધિ
મંડળ સાથે પાકિસ્તાન રવાના થયા હતા
અને મોટી રાત્રે પહોંચી ગયા હતા.
અરાધચીએ પાકિસ્તાનની વાટ
પકડવાના થોડા કલાકો બાદ યુએસ
પ્રમુખ ડોનાલ્ડ ટ્રમ્પે વિશેષ દૂત સ્ટીવ
વિટફોક અને જમાઈ જેરેડ કુશનરને
પણ પાકિસ્તાન જવા રવાના કર્યા છે.
પાકિસ્તાનમાં યુએસ-ઈરાન વચ્ચે
યુદ્ધનો અંત લાવવા અને સંધિની શરતો
નક્કી કરવા બીજા તબક્કાની
વાટાઘાટો હાથ ધરવામાં આવશે.
યુએસ ઉપ પ્રમુખ જે ડી વેન્સના
પાકિસ્તાન પ્રવાસનું હાલ આયોજન
થયું નથી, પરંતુ વાટાઘાટોમાં પ્રગતિ
જણાય તો તેઓ પાકિસ્તાન
પહોંચશે. વ્હાઈટ હાઉસ પ્રેસ સેક્રેટરી
કેરોલિન લીવિટ્ટના જમાવા મુજબ,
શનિવારે ઈરાનના વિદેશ મંત્રી
અબ્બાસ અરાધચી સાથે વિટફોક અને
જેરેડની વાટાઘાટો થશે. આ મંત્રણા
સકારાત્મક રહેવાની અને નક્કર
પરિણામ મળવાની આશા વ્યક્ત
કરતાં તેમણે ડીલ થવાની અપેક્ષા પણ
વ્યક્ત કરી હતી. ઉપ પ્રમુખ જે ડી વેન્સ
હાલના તબક્કા પાકિસ્તાનની મુલાકાતે

જવાના નથી, પરંતુ તેમને તૈયાર રહેવા
સૂચના આપાઈ છે. વાટાઘાટોની સમગ્ર
પ્રક્રિયા સાથે તેઓ જોડાયેલા રહેશે અને
જરૂર જણાય તો પાકિસ્તાન માટે
રવાના થશે. યુએસ પ્રમુખ ટ્રમ્પે વિટફોક
અને જેરેડને પાકિસ્તાન માટે રવાના
કર્યા તેના કલાકો પહેલા ઈરાનના
વિદેશ મંત્રી અબ્બાસ અરાધચીએ
એક્સ પોસ્ટમાં જણાવ્યું હતું કે, તેઓ
પાકિસ્તાન, ઓમાન અને રશિયાના
પ્રવાસે જઈ રહ્યા છે. વધુમાં તેમણે કહ્યું
હતું કે, દ્વિપક્ષી સંબંધો અને પશ્ચિમ
એશિયાની સ્થિતિ અંગે મહત્વપૂર્ણ
મંત્રણાના હેતુથી તેઓ ત્રણ દેશનો
પ્રવાસ કરવાના છે. ત્રણ દેશના પ્રવાસે
રવાના થતા પહેલા અરાધચીએ
પાકિસ્તાનના વિદેશ મંત્રી ઈશાક ડાર
અને સૈન્ય વડા અસીમ મુનીર સાથે
ચર્ચા કરી હતી. યુએસ-ઈરાન વચ્ચે
પરિણામ મળવાના વાટાઘાટો ગત
સપ્તાહમાં યોજાવાની શક્યતા હતી,
પરંતુ ઈરાનનું પ્રતિનિધિ મંડળ
પાકિસ્તાન પહોંચ્યું ન હતું. અગાઉ યુદ્ધ
વિરામના દિવસો પૂરા થતાં જ ઈરાન
પર બોમ્બ મારો કરવાની ધમકી ટ્રમ્પે
આપી હતી, પરંતુ યુદ્ધ વિરામનો દિવસ
આવતા જ તેમણે અનિશ્ચિત
સમયગાળા માટે યુદ્ધ વિરામ
લંબાવવાની જાહેરાત કરી હતી. આ

અમેરિકા અને ભારતે ગત
ફેબ્રુઆરીમાં દ્વિપક્ષીય વેપાર કરારના
પ્રથમ તબક્કાનું માળખું નક્કી થયાની
જાહેરાત કરી હતી. આ માળખાં હેઠળ
અમેરિકાએ ભારત પરનો ટેરિફ
ઘટાડીને ૧૮ ટકા કરવા સહમતિ
દાખવી હતી. જોકે અમેરિકન સુપ્રીમ
કોર્ટ રાષ્ટ્રપ્રમુખ ડોનાલ્ડ ટ્રમ્પના
ટેરિફના આદેશ વિરુદ્ધ આપેલાં
હતી. બંને દેશો આ મંત્રણા ચાલુ
રાખવા માટે સહમત થયાં છે.
ગણિત સમૂહનું બદલાઈ ગયું હતું.
ભારત અને અમેરિકા બંને
તરફથી હોમ્સ્ટ્રેટની ખાડીની નાકાબંધી
કરી દેવાઈ હતી. યુદ્ધ વિરામ
દરમિયાન પણ યુએસ સેના દ્વારા થયેલી
ઈરાનના મહત્વના બંદરોની
નાકાબંધીને યથાવત રાખવાનો નિર્ણય
ટ્રમ્પે લીધો હતો. યુએસ પ્રમુખ ડોનાલ્ડ
ટ્રમ્પે ઈરાનયેલ-હિઝબુલ્લાહ વચ્ચેનો
યુદ્ધ વિરામ ત્રણ અઠવાડિયા લંબાવવા
ઈરાનયેલ-લેબેનોન સંમત હોવાની
જાહેરાત કરી છે. જોકે વોશિંગ્ટન ખાતે
યોજાયેલી વાટાઘાટોમાં
હિઝબુલ્લાહએ ભાગ લીધો ન હતો.
ઈરાનનું સમર્થન ધરાવતા હિઝબુલ્લાહ
દ્વારા વાટાઘાટોનો વિરોધ કરવામાં
આવ્યો હતો. જેના કારણે ગત શુક્રવારે
યુદ્ધ વિરામ જાહેર થવા છતાં
ઈરાનયેલ-હિઝબુલ્લાહ વચ્ચે અનેક
વખત હુમલા થયા હતા. ૧૯૪૮માં
ઈરાનયેલની સ્થાપના થઈ ત્યારથી
લેબેનોન સાથે લડાઈ ચાલ્યા કરે છે.
દાયાકાંચો બાદ બંને દેશ વચ્ચે રાજદ્વારી
વાટાઘાટો થઈ હતી. ટ્રમ્પે આ અંગે કહ્યું
હતું કે, હિઝબુલ્લાહથી પોતાનું રક્ષણ
પર બોમ્બ મારો કરવાની ધમકી ટ્રમ્પે
મદદ કરી રહ્યું છે. ટ્રમ્પે યુદ્ધ વિરામ
લંબાવવાની જાહેરાત કરી છે, પરંતુ
હિઝબુલ્લાહ દ્વારા તેનો સ્વીકાર થયો
નથી.

12-04-2026_15 Jan Fariyad_New_P-1

